

βαθύς τις ἐξ ἄλλων ὄντων, ὡς ἄρα ἐστὶ τι ἀπολελειμμένον πάντων τῶν ὄντων καὶ τῶν ὑστέρον δοξάντων εἶναι, ἐλκό- 30
μενον εἰς πάντα καὶ ἀκολουθοῦν ὡς δόξαι καὶ αὐτὸ οὐκ ἀκολουθοῦν.

16. Καὶ μὲν τις ἐλθὼν λόγος ἀγαγὼν εἰς ὅσον αὐτὸς ἠθέλην ἐποίησεν αὐτὴν μέγα παρ' αὐτοῦ τὸ μέγα περιθεῖς αὐτῇ οὐκ οὔση, τοῦτο δὲ οὐδὲ γενομένη· τὸ γὰρ ἐπ' αὐτῇ μέγα μέγεθος ἦν. εἰ οὖν τις τοῦτο ἀφέλη τὸ εἶδος, οὐκέτ' ἐστὶν οὐδὲ φαίνεται τὸ ὑποκείμενον μέγα, ἀλλ' εἰ ἦν 5
τὸ γενόμενον μέγα ἄνθρωπος καὶ ἵππος καὶ μετὰ τοῦ ἵππου τὸ μέγα τοῦ ἵππου ἐπελθόν, ἀπελθόντος τοῦ ἵππου καὶ τὸ μέγα αὐτοῦ ἀπέρχεται. εἰ δέ τις λέγοι ὡς ὁ ἵππος ἐπὶ μεγάλου τινὸς ὄγκου καὶ τοσοῦδε γίνεται καὶ μένει τὸ μέγα, φήσομεν μὴ τὸ τοῦ ἵππου μέγα, ἀλλὰ τὸ τοῦ ὄγ- 10
κου μέγα μένειν ἐκεῖ. εἰ μὲντοι ὁ ὄγκος οὗτος πῦρ ἐστὶν ἢ γῆ, ἀπελθόντος τοῦ πυρὸς τὸ τοῦ πυρὸς ἀπέρχεται ἢ τὸ τῆς γῆς μέγα. οὐ τοίνυν οὐδὲ τοῦ σχήματος οὐδὲ τοῦ μεγέθους ἀπολαύσειεν ἄν· ἢ οὐκ ἐκ πυρὸς ἄλλο τι ἔσται, ἀλλὰ μένουσα πῦρ οὐ πῦρ γενήσεται. ἐπεὶ καὶ νῦν 15
τοσαύτη γενομένη, ὡς δοκεῖ, ὅσον τότε τὸ πᾶν, εἰ παύσαιτο ὁ οὐρανὸς καὶ τὰ ἐντὸς πάντα, σὺν πᾶσι τούτοις καὶ τὸ μέγεθος πᾶν οἰχθήσεται ἀπ' αὐτῆς καὶ αἱ ἄλλαι δηλονότι ὁμοῦ ποιότητες, καὶ καταλειφθήσεται ὅπερ ἦν σώζουσα οὐδὲν τῶν πρότερον περὶ αὐτὴν οὕτως ὄντων. 20
καίτοι ἐν οἷς ὑπάρχει τὸ πεπονθέναι παρουσία τινῶν, καὶ ἀπελθόντων ἔστι τι ἔτι ἐν τοῖς λαβοῦσιν· ἐν δὲ τοῖς μὴ παθοῦσιν οὐκέτι, ὥσπερ ἐπὶ τοῦ ἀέρος φωτὸς περὶ αὐτὸν ὄντος καὶ ἀπελθόντος τούτου. εἰ δέ τις θαυμάζη, πῶς οὐκ ἔχον μέγεθος μέγα ἔσται, πῶς δ' οὐκ ἔχον θερμότητα θερμὸν 25